

## مسلمانوں اور عالم اسلام کی غلامانہ ذہنیت

محدث العصر علامہ سید محمد یوسف بنوری رحمۃ اللہ علیہ

بحمد اللہ ہمیں نہ امراء و وزراء سے ملاقات کا شوق، نہ یہ داستان لذیذ و مرغوب، دراصل اس وقت میرے بصائر و عبر کا موضوع مندرجہ بالا فقرہ ہے، اس سے قبل جو کچھ لکھا گیا وہ اس کی تمہید تھی۔ جی چاہا کہ یہ نصیحت جو ایک خاص موقع پر ایک خاص شخص کو کی گئی تھی، پیغام عام کی شکل میں ہر عام و خاص کے گوش گزار کر دی جائے۔

عالم اسلام اور اسلامی ممالک ایک عرصہ سے زبوں حالی و پسماندگی اور زوال و اضمحلال کا شکار ہیں، مسائل پر مسائل پیدا ہوتے چلے آتے ہیں اور ہمارے ارباب اقتدار اور سربراہان مملکت ہر نئے مسئلہ پر دنیا کی ترقی یافتہ قوموں کے سامنے کشکول گدائی لے کر حاضر ہو جاتے ہیں۔ ان کی ظاہری شان و شوکت، ان کے سرمایہ و دولت، ان کی فوجی و عسکری طاقت، ان کی مادی و سائنسی برتری، ان کی سیاسی قیادت اور حربی سیادت سے عالم اسلام اتنا مرعوب ہے جس کی حد نہیں۔ ہمارے حکمرانوں میں مرعوبیت اور احساس کہتری کا عارضہ و بائی صورت اختیار کر چکا ہے۔ کہنا چاہیے کہ جو جتنے بڑے عہدے اور منصب پر فائز ہے اور جس کی جتنی ذمہ داریاں زیادہ ہیں، وہ اتنا ہی احساس مرعوبیت کے بوجھ تلے دبا ہوا ہے۔ آج تصور بھی نہیں کیا جاسکتا کہ ہم ترقی یافتہ قوموں کے بغیر بھی حکومت کر سکتے ہیں اور یہ سوچا تک نہیں جاسکتا کہ ان کی دوستی کے بغیر بھی ہمارا نظام حکومت چل سکتا ہے۔ اسلامی ممالک جو پسماندہ اور ترقی پذیر ہیں، محض عالمی طاقتوں کے رحم و کرم پر جینے کے عادی ہو گئے۔ کروڑوں روپے کے مصارف سے اعلیٰ پیمانے پر سفارت خانوں کا تکلف کیا جاتا ہے، لاکھوں کے خرچ سے امراء و وزراء کے دورے ہوتے ہیں، وفد پر وفد بھیجے جاتے ہیں، ان طاغوتی قوتوں کے سربراہوں اور نمائندوں کو تشریف آوری کی دعوتیں دی جاتی







نہیں ہوتا۔ عزت و ذلت، فتح و شکست، صحت و رزق اور قوت و ناتوانائی اسی کے قبضے میں ہے۔ اور یہ کہ امت مسلمہ کی نجات صرف محمد رسول اللہ ﷺ کے قدموں میں ہے۔ آپ ﷺ ہی کا یقین، آپ ﷺ ہی کا عزم، آپ ﷺ ہی کا عمل، آپ ﷺ ہی کی سیرت اور آپ ﷺ ہی کا پیغام ہمارے لیے فلاح و کامرانی کا ذریعہ ہے: ”فَمَا ذَا بَعْدَ الْحَقِّ إِلَّا الضَّلَالُ“ کائنات کی ساری طاقت ہمارے ساتھ ہوں، مگر خدا ہمارے ساتھ نہ ہو تو ہم ذلیل ہو کر رہیں گے اور کائنات کی ہر طاقت ہمارے خلاف ہو، مگر خدا سے ہمارا تعلق صحیح ہو تو بھری دنیا ہمارا کچھ نہیں بگاڑ سکتی۔ ہم رسول اللہ ﷺ کے نقش قدم پر ہوں تو دریا ہمیں راستہ دے سکتے ہیں، جنگل کے شیر ہماری راہنمائی کر سکتے ہیں، ہوا کی لہریں ہماری آواز ایک ملک سے دوسرے ملک پہنچا سکتی ہیں، ہماری تاریخ میں اس کی ۱۰۰٪ مثالیں موجود ہیں۔

### < لم سلاخ کی کمزور گز۔ کا ٪

یہ طاعون غتی طاقت — جو آج ہم پر مسلط ہیں اور عالم اسلام کی تکمیل جدھر چاہتی ہیں موڑ دیتی ہیں، یہ صرف اس لیے طاقت ور ہیں کہ ہم کمزور ہیں اور ہم اس لیے کمزور ہیں کہ ہمارا اعتماد خالق کائنات کو چھوڑ کر ناکارہ اور کمزور مخلوق پر رہ گیا ہے۔ بخدا! اگر اس قوی ذات سے ہمارا تعلق قوی ہو تو ہم آج بھی امریکہ و روس کا غرور، قبضہ و کسریٰ کی طرح خاک میں ملا سکتے ہیں۔ ان کے ایٹم ان کی سائنسی ترقی اور ان کے تمدنی کردار کی ساری عمارت آج بھی پوندز مین ہو سکتی ہے، مگر اس کے لیے یہ ضروری ہے کہ ہم خدا تعالیٰ کی خاطر اپنی خواہشات ترک کر دیں۔ اس کے احکام پر اخلاص کے ساتھ عمل کرنے کا عہد و پیمانہ کریں اور اس کی رضا کے مقابلہ میں کسی کی رضامندی و ناراضگی کی پروا نہ کریں۔

حدیث میں آتا ہے کہ حضرت امیر معاویہ رضی اللہ عنہ نے ام المؤمنین حضرت عائشہ صدیقہ رضی اللہ عنہا کی خدمت میں خط لکھا کہ مجھے کوئی وصیت لکھ، Fi، مگر زیادہ طویل نہ ہو، جواب میں حضرت ام المؤمنین رضی اللہ عنہا نے لکھا:

”سلام علیک! أما بعد: فإني سمعتُ رسولَ الله صلى الله عليه وسلم يقول: من التمس رضی الله بسخط الناس كفاه الله مؤنة الناس ومن التمس رضی الناس بسخط الله وكَلَهُ اللهُ إلى الناس، والسلام“۔ (سنن الترمذی، باب ماجاء فی حفظ اللسان)

”السلام علیکم! اما بعد: میں نے رسول اللہ ﷺ سے سنا ہے، فرماتے تھے کہ: جو شخص لوگوں کو ناراض کرے اللہ کی رضامندی ڈھونڈتا ہے، اللہ تعالیٰ لوگوں کے شر سے اس کی خود کفایت فرماتے ہیں اور جو شخص اللہ تعالیٰ کو ناراض کرے انسانوں کی رضامندی چاہتا ہے، اللہ تعالیٰ اسے انسانوں کے سپرد کر دیتے ہیں۔ (اور ان ہی کے رحم و کرم پر چھوڑ دیتے ہیں)۔“

جواں مردی اور حقیقی سخاوت یہ ہے کہ آدمی دوسرے انسانوں کی تکلیف اپنے سر لے۔ (حضرت ابو بکر صدیق رضی اللہ عنہ)

الغرض اگر مسلمانوں کا ایمان پختہ اور مضبوط ہو، حق تعالیٰ سے ان کا تعلق صحیح ہو، اس کی ذات پر کامل بھروسہ اور یقین ہو، طاغوتی طاقتوں سے بیزار ہو کر وہ اپنے وسائل پر انحصار کریں اور کلمہ اسلام کی سر بلندی کے لیے ہر قسم کی قربانی کے لیے تیار ہو جائیں تو حق تعالیٰ کا وعدہ یقیناً پورا ہوگا، ارشاد ہے:

”وَكَانَ حَقًّا عَلَيْنَا نَصْرًا لِّلْمُؤْمِنِينَ“۔ (الروم: ۴۷)..... ”اور ہمارے ذمہ ہے مومنوں کی مدد کرنا۔“

..... ”وَأَنْتُمْ الْأَعْلَوْنَ إِن كُنْتُمْ مُؤْمِنِينَ“۔ (آل عمران: ۱۳۹)..... ”اور تم ہی اونچے رہو گے بشرطیکہ تم مومن ہو۔“

..... ”وَمَا النَّصْرُ إِلَّا مِنْ عِنْدِ اللَّهِ الْعَزِيزِ الْحَكِيمِ“۔ (آل عمران: ۱۲۶)..... ”اور مدد تو صرف اللہ عزیز و حکیم کے پاس سے ملتی ہے۔“

اگر مسلمان ان ارشادات ربانی کو سینے سے لگائیں، فسق و فجور کی متعفن زندگی چھوڑ کر توبہ و انابت کا راستہ اختیار کریں تو حق تعالیٰ کی رحمتیں نازل ہوں گی اور راحت و سکون اور عزت و سر بلندی کی بھی نعمتیں نصیب ہوں گی، جن کا ظہور قرون اولیٰ میں ہو چکا ہے۔ حق سبحانہ و تعالیٰ ہمارے قلوب کی اصلاح فرمائیں، عالم اسلام کی حفاظت فرمائیں اور اسلام کے تمام بدخواہوں کو ذلیل و خوار کریں۔

وصلی اللہ تعالیٰ علی صفوة البریة محمد وآلہ وصحبہ وأتباعہم أجمعین، آمین